



झापा गाउँपालिकाको आर्थिक वर्ष २०७९/८० को नीति तथा कार्यक्रम



वार्षिक नीति तथा कार्यक्रम, आ.व. २०७९/८०

झापा गाउँपालिका
गाउँ कार्यपालिकाको कार्यालय
टाघनडुब्बा, झापा
१ नं. प्रदेश, नेपाल

प्रस्तुतकर्ता : जयनारायण शाह, अध्यक्ष - झापा गाउँपालिका
सभामा पेश मिति : ०५ आषाढ २०७९
सभाबाट पारित मिति : १० आषाढ २०७९
प्रमाणीकरण मिति : १० आषाढ २०७९

जनचाहना अनुरूप नागरिकको घरदैलोमा सेवा प्रदान गर्ने आधारस्तम्भको रूपमा रहेको स्थानीय तहको आवधिक निर्वाचनको रूपमा यस झापा गाउँपालिकाको दोस्रो स्थानीय तह निर्वाचन शान्तिपूर्ण वातावरणमा सम्पन्न भैसकेको छ । सबै राजनीतिक दल र शक्तिहरू यस निर्वाचनको प्रक्रियामा उत्साहपूर्वक सहभागी हुनुबाट नेपालको संविधान र राजनीतिक प्रणालीमा हामी सबैको साझा स्वामित्व स्थापित भएको छ । झापा गाउँपालिकाको निर्वाचनलाई सफलतापूर्वक सम्पन्न गराउने निर्वाचन आयोग तथा निर्वाचन अधिकृतको कार्यालय, राष्ट्रसेवक कर्मचारी, सुरक्षा निकाय तथा यस प्रक्रियामा संलग्न राजनीतिक दल, संघसंस्था र आम झापाबासी नागरिकप्रति यस झापा गाउँपालिका हार्दिक आभार प्रकट गर्दछ ।

संघीय शासन प्रणालीमार्फत गठित दोस्रो स्थानीय सरकारको पहिलो वार्षिक नीति तथा कार्यक्रम यहाँहरू माझ लिएर उपस्थित भएको छु । सझेको यस घडीमा थिलथिलेको अर्थतन्त्रको साझी बन्दै यस गाउँपालिकाको भाग्य र भविष्यसँग जोडिएको गाउँपालिकाको नीति तथा कार्यक्रम प्रस्तुत गरिरहँदा हामीमाझ अनेकौं चुनौतीहरू आइपरेको यथार्थ छ । सीमित स्रोत साधनबाट जनताको असीमित अपेक्षा, विकास निर्माण तथा बहुआयामिक विकासको लक्ष्य प्राप्तिका लागि थप चुनौती त छ्दैछ, तथापी देश विकासको यस अभियानमा यो एउटा अवसरको रूपमा रहनेछ, भन्ने विश्वास व्यक्त गर्दछु ।

गाउँसभाका सदस्य ज्यूहरू,

यस अगाडिको पहिलो स्थानीय सरकारले भखैर सफलताका साथ पांच वर्षे कार्यकाल सम्पन्न गरेको कुरा विदितै छ । धैरै असहज, चुनौती र अभावका बीच नयाँ शासन प्रणाली, नयाँ प्रयोग, नयाँ अनुभव र नयाँ अभ्यासको शुन्य विन्दुबाट कार्य थालनी गरेर दरिलो वर्तमानको आधार, सुन्दर, चम्किलो र आशालागदो भविष्यको फराकिलो मार्ग तयार भएको छ । यस अर्थमा अधिल्ला स्थानीय सरकारका सम्पूर्ण जनप्रतिनिधिज्यु हरूलाई हामीले विशेष धन्यवाद दिनैपर्छ । हिजोका दिनमा विकासको पूर्वाधारबाट बन्चित हामी झापा गाउँपालिका बासी आजको दिनमा केहि सुखी र समृद्ध महसुस गर्न सक्ने भएका छौं । यो सबै तपाईं हाम्रो विकासप्रतिको लगाव, परिवर्तनको प्रतिफल एवं नागरिकको चाहनाबाटै सम्भव भएको छ । यसका लागि योगदान गर्ने संघीय सरकार, प्रदेश सरकार, विकासका साझेदार संस्थाहरू, सम्पूर्ण राजनीतिक दलहरू एवं आम सर्वसाधारणहरूमा म हार्दिक धन्यवाद दिन चाहन्छु ।

दोस्रो कार्यकालको पहिलो वर्षमा प्रवेश गरिरहँदा हामीले अझै थुप्रै विकासका उपलब्धि हाँसिल गर्नुपर्ने छ । विगतका अनुभवलाई गम्भीर रूपमा समीक्षा गर्दै आगामी दिनमा अझ गतिशील र दिगो विकास जनतालाई दिनु छ । यस सन्दर्भमा नै आगामी आर्थिक वर्षको नीति तथा कार्यक्रम केन्द्रित रहेको विश्वास यहाँहरूमाझ दिलाउन चाहन्छु ।



आदरणीय गाउँसभाका सदस्यज्यूहरू,

३०७९/८०

अब म यस झापा गाउँपालिकाको आ.व २०७९/८० को नीति तथा कार्यक्रम तर्जुमा गर्दा लिइएका आधारहरू
निम्न बमोजिम प्रस्तुत गर्दछु ।

- नेपालको संविधानका प्रस्तावना, मौलिक हक, राज्यका निर्देशक सिद्धान्त तथा नीतिहरू।
- स्थानीय सरकार सञ्चालन ऐन, २०७४।
- सङ्घीय एवं प्रदेश सरकारको नीति तथा कार्यक्रम।
- संघीय एवं प्रदेश सरकारको आवधिक योजना।
- नेपाल सरकारको राष्ट्रिय/अन्तर्राष्ट्रिय जगतमा प्रतिवर्द्धता जनाएका विषयहरू।
- दिगो विकासका १७ वटा लक्ष्यहरू।
- स्थानीय आर्थिक कार्यप्रणाली एवं एकल तथा साझा अधिकार सूचीहरू।
- झापा गाउँपालिकाका विगतका वर्षहरूको नीति तथा कार्यक्रम र रणनीतिहरू एवं अध्ययन प्रतिवेदनहरू तथा सो को कार्यान्वयन र मुल्यांकन।
- विकासका समसामयिक मुद्दाहरू :दिगो विकास, वातावरण मैत्री विकास, जलवायु परिवर्तन र विपद व्यवस्थापन, तैगिक सशक्तिकरण र समावेशी विकास आदि लगायतका सम्बन्धित विषयहरू।
- निर्वाचनका क्रममा जारी गरिएका घोषणापत्रहरू।
- आम झापा गाउँपालिकाबासी आमाबुवा, दाजुभाई तथा दिदीबहिनीहरूले अपेक्षा गर्नु भएको विकासका चाहना, आवश्यकता र आकाङ्क्षाहरू।
- एवं झापा गाउँपालिकाले आवश्यक ठानेका अन्य सम्पूर्ण विषयहरू।

झापा गाउँपालिकाका उपाध्यक्षज्यू एवम् गाउँसभाका सदस्यज्यूहरू,

नागरिकलाई केन्द्र भागमा राखेर विकास र जीवनको अन्योन्याश्रित सम्बन्धलाई ख्याल गरी सुगम जिल्लाको दुर्गम स्थानीय तहको रूपमा चिनिएको यस गाउँपालिकाको भौगोलिक, सामाजिक र आर्थिक स्थिति, उत्पादकत्व र विकास सम्भाव्यताको अवस्थालाई मध्यनजर गर्दै जनताको आवश्यकता र चाहनालाई सम्बोधन गर्नु, छिटो र प्रतिफलयुक्त विकासलाई प्रवर्द्धन गर्नु र न्यून स्रोतबाट अधिकतम क्षेत्र समेट्नु यस नीति तथा कार्यक्रमको मूल्य ध्येय रहेको छ । कार्यान्वयन गर्न नसकिने प्रकृतिका विकासका योजना पेश गरी आम नागरिकमा भ्रम फैलाउनु र नीति तथा कार्यक्रमलाई विकासको मीटो कागजी दस्तावेज बनाउनु भन्दा कार्यान्वयन योग्य, सरल, संक्षिप्त कार्यक्रमको गोजी पात्रो बनाउनु यस नीति तथा कार्यक्रमको मूल्य लक्ष्य हो ।

३०८५१३१९०
जन्यन्ति अद्यता



गाउँसभाका सदस्य ज्यूहरू,

“झापा गाउँपालिकाको दृष्टि : व्यावसायिक कृषि र दिगो विकास मार्फत समृद्धि” भन्ने मूल नारामा केन्द्रित रहेर यस वर्षका सम्पूर्ण आर्थिक क्रियाकलापहरु सञ्चालन गरिनेछन् ।

अब म यस गाउँपालिकाको आर्थिक वर्ष २०७९/८० को बार्षिक नीति तथा कार्यक्रमहरु प्रस्तुत गर्ने अनुमति चाहन्छु ।

क. सामाजिक र साँस्कृतिक विकास तर्फ

१. स्वास्थ्य

- गुणस्तरीय स्वास्थ्य सेवाका लागि आधारभूत पक्ष (मातृशिशु, परिवार स्वास्थ्य, स्वास्थ्य शिक्षा) लाई प्राथमिकताका साथ अगाडि बढाईने छ ।
- झापा गाउँपालिका, बडा नं ३ मा निर्माणाधीन अवस्थामा रहेको १० सैयाको अस्पताल यसै आर्थिक वर्ष भित्रै निर्माण कार्य सम्पन्न गरी संचालन गर्ने व्यवस्था मिलाईनेछ र अति विपन्न परिवारका विरामी पहिचान गरी त्यस्ता विरामीहरूलाई उक्त अस्पतालबाट निःशुल्क उपचारका लागि आवश्यक प्रबन्ध मिलाईनेछ ।
- सुगर, प्रेशर र दम जस्ता दिर्घरोगबाट ग्रसित नागरिकहरूलाई स्वास्थ्य विमाको प्रबन्ध मिलाईने छ ।
- प्रत्येक स्वास्थ्य संस्थामा एम्बुलेन्स व्यवस्था गर्ने पहल गरिनेछ ।
- स्वास्थ्य चौकी तथा आधारभूत सेवा केन्द्रहरूको भौतिक पक्षको सुधार गर्दै पर्याप्त औषधीहरूको सुनिश्चितता गरिनेछ ।
- विशेषज्ञ चिकित्सकहरूको टोलि मार्फत समयसमयमा सबै बडाहरूमा एकिकृत घुम्ती शिविर सञ्चालन गरिनेछ ।
- सामुदायिक विद्यालयहरूमा स्वास्थ्य सेवा कार्यक्रम संचालन गरी विद्यार्थीको नियमित स्वास्थ्य जाँच गर्ने व्यवस्था गरी छात्रछात्राहरूलाई उचित स्वास्थ्य परामर्शको व्यवस्था मिलाईनेछ ।
- विपन्न नागरिकको उपचारका लागि स्थापना गरिएको जनता उपचार कोषमार्फत गर्दै आइरहेको सहायता नियमित गरिनेछ ।
- सर्पदंश सम्बन्धी चेतनामूलक कार्यक्रम संचालन गर्दै निःशुल्क उपचारको व्यवस्था मिलाईनेछ ।
- टाइनडुब्बा, कुमरखोद र शरणामती स्वास्थ्य चौकी तथा ख्यरबारी आधारभूत स्वास्थ्य केन्द्रमा रहेको ल्याबलाई थप व्यवस्थित गरिनेछ ।
- प्रसुती सेवाका लागि संचालनमा भइरहेका बर्थिङ सेन्टरलाई थप व्यवस्थित गरिनेछ साथै रेफरका लागि एम्बुलेन्स सेवा वा एम्बुलेन्स भाडा सेवा उपलब्ध गरिनेछ ।
- सुरक्षित मातृत्व एवं प्रजनन स्वास्थ्य प्रवर्द्धन गर्ने यस गाउँपालिकाले संचालन गर्दै आएको “जिरो होम डेलिभरी अन्तर्गत एकोहोरो प्रसुती एम्बुलेन्स भाडा प्रदान” कार्यक्रमलाई थप व्यवस्थित गरी झापा जिल्लाभित्रका जुनसुकै अस्पतालमा जाँदा/आउँदाको दोहोरो एम्बुलेन्स खर्च उपलब्ध गराइने छ ।



२०१९

साथै “उपाध्यक्ष मातृ शिशु हेरचाह कार्यक्रम” मार्फत थप मातृशिशु स्वास्थ्य कार्यक्रम संचालन गरिनेछ ।

- लागुप्रदार्थ औसारपसार र दुव्यसन नियन्त्रण गर्नका लागि सचेतनामूलक कार्यक्रम संचालन गरिनेछ ।
- स्वास्थ्यकर्मीहरूलाई संघीय तथा प्रदेश सरकारको साझेदारी र समन्वयमा प्रोत्साहनको व्यवस्था गरिनेछ ।
- शारिरिक व्यायाम, योग, आराधनामार्फत स्वस्थ जीवनशैलीका लागि चेतनामूलक कार्यक्रममा विशेष जोड दिइनेछ साथै आगामी आ.व.को उपयुक्त समयमा योग शिविर संचालन गरिनेछ ।
- उपचारको क्रममा रगत अभाव हुने झापा गाउँपालिकाबासी जो कोहि विरामीलाई जिल्ला रेडक्रस शाखा झापाको समन्वयमा निशुल्क रगत उपलब्ध गराइने छ ।
- स्वास्थ्य क्षेत्रसँग सम्बन्धित अन्य विषयहरूलाई आवश्यकता एवं औचित्यताका आधारमा नियमित गर्दै लगिनेछ ।
- विश्व महामारीको रूपमा रहेको कोरोना भाइरसको नियन्त्रण तथा उपचारमा स्वास्थ्यकर्मी तथा विशेषज्ञहरूको सुझाव सल्लाह बमोजिम आवश्यक बजेट विनियोजन गरी कोरोना रोकथाम तथा नियन्त्रण कार्यक्रमलाई निरन्तरता दिइनेछ ।
- प्राचीन उपचार पद्धति “आयुर्वेद” लाई वैकल्पिक उपचार पद्धतिको रूपमा विकास गरी सुविधा सम्पन्न भवनसहित सेवा प्रदान गरिनेछ ।
- शरणामती आयुर्वेद कार्यालयलाई थप व्यवस्थित गर्दै आयुर्वेद स्वास्थ्यलाई थप व्यवस्थित गर्दै लगिनेछ । साथै जरगादाताबाट प्राप्त जग्गामा यसै आ.व. मा स्वास्थ्य भवन निर्माणका लागि आवश्यक प्रक्रिया अघि बढाइने छ ।
- निजी क्षेत्रबाट संचालित स्वास्थ्य संस्था, क्लिनिक एवम् औषधी पसलको निरन्तर अनुगमन गरिनेछ ।
- प्रत्येक वर्ष झापा गाउँपालिकाका बालबालिकालाई पूर्णखोप सुनिश्चित गर्ने नीति अनुरूप खोपका सबै कार्यक्रम संचालन गरिनेछ ।

२. शिक्षा

- “झापा गाउँपालिकाको प्रतिवद्धता : अनिवार्य निःशुल्क तथा गुणस्तरीय शिक्षा” भन्ने नारालाई सार्थक पार्न प्रभावकारी शैक्षिक कार्यक्रमहरू संचालन गरिने छन् ।
- झापा गाउँपालिका भित्रका विद्यालयको भौतिक गुणस्तर सुधारका लागि शैक्षिक सुधार अभियान चलाइनेछ ।
- अति विपन्न र जेहेन्दार विद्यार्थीहरूलाई छात्रवृत्ति प्रदान कार्यक्रमलाई निरन्तरता दिइनेछ ।
- शिक्षक छनौट प्रक्रियालाई व्यवस्थित, वैज्ञानिक र पारदर्शी मार्दै नवनियुक्त शिक्षकहरूलाई सेवा प्रवेश तालिमको व्यवस्था गरिनेछ ।

२०१९
ज्येष्ठ
अध्ययन

- “सामुदायिक विद्यालयका कक्षा ९ मा अध्ययनरत छात्राहरूलाई साइकल वितरण” कार्यक्रमलाई निरन्तरताका साथै यस आर्थिक वर्षबाट थप परिमार्जन गर्दै “सामुदायिक विद्यालयका कक्षा ९ मा अध्ययनरत सम्पूर्ण विद्यार्थीहरूलाई साइकल वितरण” कार्यक्रम मार्फत माध्यमिक शिक्षाको पहुँचमा अभिवृद्धि गर्ने नीति लिइएको छ ।
- गाउँपालिका भित्र रहेका बाल विकास सहजकर्ता तथा विद्यालय कर्मचारीहरूलाई उत्प्रेरित गर्न आवश्यक व्यवस्था मिलाइने छ ।
- विद्यालयमा विद्यार्थीहरूको दिवा खाजामा अर्गानीक खाद्य पदार्थ प्रयोग गर्दै जंक फुडलाई निरुत्साहन गरिनेछ ।
- सबै विद्यालयमा इन्टरनेट तथा कम्प्युटरको माध्यमबाट प्रविधिमैत्री शिक्षा व्यवस्थापन गरिनेछ ।
- विद्यालयको भौतिक संरचनालाई क्रमिक सुधार गर्दै लगिनेछ ।
- माध्यमिक तथा आधारभूत तहको नतिजा एवं समग्र विद्यालयको कार्यसम्पादन मूल्याङ्कन गरी उत्कृष्ट विद्यालय, व्यवस्थापन समिति, प्रधानाध्यापक, शिक्षक र विद्यार्थी छनौट गरी प्रात्साहित गर्ने व्यवस्था मिलाइनेछ ।
- सामुदायिक विद्यालयमा अध्ययनरत छात्रा, मुस्लिम समुदायका छात्रा, प्राविधिक विषयमा उच्च शिक्षा अध्ययनरत विद्यार्थी लगायतलाई दिइदै आएको प्रोत्साहनका कार्यक्रमहरूलाई निरन्तरता दिइनेछ ।
- मदरसा, बाल विकास केन्द्रमा कार्यरत शिक्षकहरू, कर्मचारीहरूलाई दिइदै आएको प्रोत्साहन नियमित गरिनेछ ।
- गाउँपालिकाको शिक्षा ऐन तथा नियमावली तर्जुमा गरी कार्यान्वयनमा ल्याइनेछ ।
- शिक्षक र प्रधानाध्यापकहरूको कार्यसम्पादन मूल्याङ्कन शैक्षिक नतिजामा आधारित बनाइनेछ ।
- विद्यालय व्यवस्थापन समितिलाई शिक्षा सुधारका लागि जिम्मेवार र जवाफदेही बनाइनेछ ।
- विद्यालय स्तरको परीक्षालाई थप व्यवस्थित बनाइनेछ ।
- खेलकुदका माध्यमबाट सिर्जनात्मक सिकाईलाई जोड दिइने व्यवस्था मिलाइनेछ ।
- कम विद्यार्थी संख्या भएका विद्यालयहरूको छनौट गरी सरोकारवालाहरूको सहमतीमा विद्यालय समायोजन कार्यलाई अघि बढाईनेछ ।
- माध्यमिक तह सञ्चालन भएका विद्यालयहरूको स्तरोन्नती गरी क्याम्पसको रूपमा विकास गरिनेछ ।
- पालिकाबाट प्रदान गरिने छात्रवृत्तिलाई लक्षित वर्गसम्म पुर्याउनका^{लागि} कार्यविधि लागू गरेर मात्र वितरणको व्यवस्था मिलाइने छ ।



७/११

३. युवा तथा खेलकुद

- खेलकुद विकासको पूर्वाधार : ज्ञापाबासीको स्वस्थ र समुन्नत जीवनको आधार" भन्ने मूलनाराका साथ विभिन्न खेलकुद सम्बन्धी कार्यक्रमहरू संचालन गरिनुका साथै हाल संचालनमा रहेका खेलमैदानहरूको स्तरोन्नति गर्न आवश्यक पहल गरिने नीति लिइएको छ ।
- गाउँपालिका भित्र संचालन हुने खेलकुद गतिविधिहरूलाई थप व्यवस्थित र प्रभावकारी बनाउन ज्ञापा गाउँपालिका स्तरीय खेलकुद विकास समिति गठन गरिनेछ ।
- आ.व २०७९/८० मा १०० जना युवा जनशक्तिलाई उद्यमी बनाउनका लागि उद्यमशीलता तालिम सञ्चालन गरिने छ ।
- युवा शक्ति परिचालन गरी विकास निर्माणका क्रियाकलापलाई तीव्रता दिइनेछ ।
- उद्यमशील बन्न चाहने युवाहरूलाई उनिहरूको मागमा आधारित तालिम संचालन गरिनेछ ।
- वैदेशिक रोजगारीबाट फर्किएका युवाको सिप, दक्षता र कियशिलताको पहिचान गरि स्वरोजगार कार्यक्रम सञ्चालन गरिनेछ ।
- प्रधानमन्त्री रोजगार कार्यक्रम मार्फत वेरोजगार युवाहरूलाई परिचालन गरिनेछ ।
- राष्ट्रिय, अन्तरराष्ट्रिय पदक प्राप्त गर्न सफल खेलाडीहरूलाई प्रोत्साहन गर्ने कार्यक्रम अघि बढाइने छ ।
- खेलकुदका माध्यमबाट युवा शक्तिलाई एकीकृत गर्न र विकासमा परिचालन गर्न खेलकुद क्षेत्रमा जोड दिइनेछ ।
- खेलकुदका माध्यमबाट गाउँपालिकाको चिनारी अभिवृद्धि गर्ने खेलाडी तथा संस्थालाई प्रोत्साहन गरिनेछ ।
- ज्ञापा गाउँपालिकामा भएका सम्पूर्ण खेल मैदानलाई थप व्यवस्थित बनाइनेछ साथै खेलकुद ग्राम निर्माणको लागि पहल गरिनेछ ।
- गाउँपालिकाको चिनारीको रूपमा रहेको अध्यक्ष कप फुटबल, भलिबल तथा क्रिकेट प्रतियोगिता नियमित गरिनेछ ।
- महिलाहरूलाई समेत खेलकुदमा आकर्षण गर्न उपाध्यक्ष खेलकुद कार्यक्रमहरू सञ्चालन गरिनेछ ।
- "युवा सशक्तिकरण : ज्ञापा गाउँपालिका विकासको आधार" भन्ने नारालाई आत्मसात गर्दै युवा कलब निर्माण, युवाहरूको नेतृत्व क्षमता विकास जस्ता कार्यक्रमहरू सञ्चालन गरिनेछ ।

७/११
ज्ञापाराज्यका शाह
जात्ययन



४. खानेपानी तथा सरसफाई

- झापा गाउँपालिकालाई हराभरा र स्वच्छ बनाउन वृक्षरोपण कार्यलाई प्रोत्साहित गरिनेछ । जसका लागि “एक घर दुइ विश्वा”, “एक विद्यालय एक बगैचा” जस्ता कार्यक्रमहरूलाई प्रोत्साहित गरिनेछ ।
- गाउँपालिका क्षेत्रका प्रमुख बजारहरूमा शुद्ध खानेपानीको प्रत्याभूति दिलाउन खानेपानी आयोजनाको सुरुवात गरिनेछ । साथै अन्य क्षेत्रमा समेत खाने/पिउने पानीको शुद्धता र गुणस्तर मापन गरिनेछ ।
- प्रमुख बजारहरूमा निस्कने फोहोरमैलाको व्यवस्थापनका लागि डम्पिङ साइटको खोजी गरिनेछ भने तत्कालै बजारहरूमा फोहोरमैला एकीकृत गर्न आवश्यक व्यवस्था गरिनेछ । सुरक्षा निकाय, नागरिक समाज एवं बजार व्यवस्थापन समितिको सहकार्यमा नियमित रूपमा सरसफाई अभियानको सुरुवात गरिनेछ ।
- अव्यवस्थित प्राकृतिक स्रोतको दोहनलाई रोक लगाइने छ ।

५. महिला विकास

- प्रत्येक विकासका क्रियाकलापमा महिला सहभागितालाई प्राथमिकता दिइनेछ । महिलाका नाममा व्यवसाय, उद्योग सञ्चालन गर्दा वार्षिक करमा विशेष छुट दिइने प्रबन्ध मिलाइनेछ ।
- आर्थिक, सामाजिक रूपले विपन्न महिलाहरूको उत्थान, सशक्तीकरण एवं क्षमता विकास एवं मूलप्रवाहीकरणका लागि क्षमता विकास कार्यक्रम सञ्चालन गरिनेछ ।
- महिलाहरूको स्वास्थ्य प्रति संवेदनशील रहेंदै आवश्यक नियमित स्वास्थ्योपचारको व्यवस्था गरिनेछ ।
- “सुरक्षित मातृत्व र प्रजनन स्वास्थ्य” लाई प्रवर्द्धन गर्दै उपाध्यक्ष गर्भवती महिला, सुत्केरी सेवा तथा पोषण कार्यक्रमलाई निरन्तरता दिइनेछ ।
- बडा तर्फको कुनै १ योजना महिला मात्रको सहभागिता र अगुवाइमा सञ्चालन गरिनेछ ।
- महिलामाथि हुने सबै प्रकारका विभेद अन्त्य गर्दै समाजिक काममा महिलाको ३३% प्रतिनिधित्व सुनिश्चित गरिनेछ ।

६. बालबालिका

- आजका बालबालिकालाई भोलिका कर्णधारको रूपमा लिंदै गाउँपालिकाका सम्पूर्ण बालबालिकालाई विद्यालयको पहुँच सुनिश्चितता गरिनेछ ।
- बालमैत्री सेवा प्रवाह सुनिश्चित गर्दै गाउँपालिकाका हरेक वडामा बालकलब गठन गरी गाउँपालिकामा झापा गाउँपालिका स्तरीय बाल क्लब गठन गरिनेछ ।
- सबै बालबालिकालाई आधारभूत एवं नियमित स्वास्थ्य सेवाको पहुँच सुनिश्चित गरिनेछ ।
- गाउँपालिकाको विकास प्रक्रिया एवं जिज्ञासा सुन्न र बुझन आवधिक रूपमा अध्यक्ष तथा उपाध्यक्षसँग बालबालिका कार्यक्रम सञ्चालन गरिनेछ ।
- बाल विकास केन्द्रको सबलीकरणमा जोड दिइनेछ ।



- गाउँपालिका क्षेत्रभित्रका अनाथ बालबालिकाहरुको गाँस, बास र कपास सहित अन्य आधारभूत आवश्यकताहरुको प्रत्याभूती गराउन अनाथ बालबालिका लक्षित विशेष कार्यक्रम सञ्चालन गरिनेछ ।

७. ज्येष्ठ नागरिक

- ज्येष्ठ नागरिकहरुको सीप, ज्ञान एवं अनुभवलाई गाउँपालिकाको विकासको आधारका रूपमा लिदै प्रत्येक वडामा ज्येष्ठ नागरिक आरोग्य चौतारीको निर्माणका लागि पहल गरिनेछ ।
- ज्येष्ठ नागरिकहरुको सम्मानमा गाउँपालिकाले सुरुवात गरेको प्रोत्साहनलाई निरन्तरता गर्दै थप व्यवस्थित गरिनेछ ।
- ज्येष्ठ नागरिक सामाजिक सुरक्षा भत्ता वितरणलाई घरदैलोसम्म पुग्ने व्यवस्था मिलाउन बैंकसंग समन्वय गरिनेछ ।
- धार्मिक यात्रा तथा तिर्थाटन एवं स्वास्थोपाचारमा उचित प्रोत्साहन गरिनेछ ।
- ज्येष्ठ नागरिकका ऐतिहासिक अनुभव तथा सीपको आदानप्रदान गर्न तथा भलाकुसारीका लागि वडास्तरमा अन्तकृयात्मक कार्यक्रम सञ्चालन गरिनेछ ।

८. आदिवासी, जनजाति, दलित सम्बन्धी नीति

- सबै जनजातिको कला, भाषा, धर्म, संस्कृति एवं समुदायको रीतिथिति, रहनसहन तथा धार्मिक आस्थाको संरक्षण संवर्द्धन एवं जगोर्नी गर्न गाउँपालिकाले आवश्यक सहयोग गर्नेछ ।
- संविधान एवं कानूनले सिर्जना गरेको आधारभूत मौलिक हकको सम्मान गर्दै सबै समुदायको समन्यायिक विकासमा जोड दिईनेछ ।
- विपन्न वर्गका मुस्लिम, मधेशी तथा दलित समुदायका विद्यार्थीलाई शैक्षिक उन्नयनमा प्रोत्साहन गरिनेछ ।
- गाउँपालिकाबाट सिर्जित रोजगारी तथा स्वरोजगारीका अवसरमा आदिवासी, जनजाति, मधेशी मुस्लिम तथा दलित समुदायलाई उनीहरुको क्षमता एवं दक्षताका आधारमा प्राथमिकता दिइनेछ ।
- दलित समुदायको व्यवसाय, व्यापार सम्बन्धी करमा विशेष छुटको व्यवस्था गरिनेछ ।
- आदिवासी जनजाति, मधेशी, मुस्लिम लगायतका समुदायको विशेष पर्व तथा उत्सवमा स्थानीय सार्वजनिक विदा दिइनेछ भने विशेष चाडपर्व वा उत्सव कार्यक्रममा प्रोत्साहन समेत गरिनेछ ।
- विपन्न वर्ग तथा दलितका लागि आवासको व्यवस्थापन गर्दै लगिनेछ ।



९. अपाङ्गता सम्बन्धी नीति

- गाउँपालिकाको कार्यालय तथा मातहतका सबै शाखा, वडा कार्यालय एवं स्वास्थ्य संस्थाहरुमा अपाङ्गतामैत्री सेवाप्रवाहको सुनिश्चितता गरिनेछ ।
- गाउँपालिकाका सबै भौतिक संरचना अपाङ्गमैत्री बनाइनेछ ।
- अपाङ्गता परिचयपत्र वितरणलाई नियमित र प्रभावकारी बनाउदै घुम्ती शिविरमार्फत प्रदान गरिनेछ ।
- तोकिए बाहेक गाउँपालिकाबाट प्रदान गरिने अन्य सबै सेवाहरु निःशुल्क रूपमा प्रदान गरिनेछ ।
- अपाङ्गता लक्षित कार्यक्रमहरुलाई नियमित गरिनेछ ।
- अनाथ तथा अपाङ्गहरुको गाँस, बास र कपास जस्ता आधारभूत आवश्यकताको परिपूर्तीको र्यारेण्टी गरिनेछ ।

१०. यौनिक, लैंगिक अल्पसंख्यक, खस आर्य सम्बन्धी नीति

- रोजगारी तथा स्वरोजगारको अवसरमा सबैलाई समान पहुँच पुऱ्याइनेछ ।
- विकासात्मक गतिविधिमा समानुपातिक सहभागिता सुनिश्चित गरिनेछ ।
- यौनिक तथा लैंगिक अल्पसंख्यकद्वारा संचालित व्यवसाय दर्ता र नवीकरणमा विशेष छुट दिइनेछ ।
- आर्थिक रूपले विपन्न खस आर्यका सन्ततीलाई शैक्षिक छात्रवृत्ति प्रदान गरिनेछ ।

११. संस्कृति प्रवर्द्धन तथा सामाजिक उत्थान

- भूमिहीन दलित, भूमिहीन सुकुम्बासी तथा अव्यवस्थित बसोबासिको पहिचान गरी जग्गा धनीपूर्जा वितरण र परिचयपत्र वितरण गर्ने प्रवन्ध मिलाइनेछ साथै विपन्नहरुका लागि आवास निर्माण गरिने नीति लिइएको छ ।
- गाउँपालिका क्षेत्र भित्रका स्थायी नागरिकको मृत्यु भई परिवारका सदस्य समयमै मृत्यु दर्ता गर्न आएमा मृत्यु संस्कार सहयोउपलब्ध गराइनेछ ।
- भाषा, साहित्य, संस्कृति, धर्मको जगेन्द्र र संवर्द्धन एवं संरक्षणका लागि विशेष नीतिगत व्यवस्थाहरू मिलाइनेछ ।
- लैंगिक हिंसा, छुवाछुत, सामाजिक विभेद, दाइजो प्रथा, वालविवाह जस्ता सामाजिक कुरीतिलाई पूर्णरूपमा अन्त्य गर्न सचेतनामुलक कार्यक्रमहरु संचालन गरिनेछ



१५/१५/७०

१२. सामाजिक मेलमिलाप तथा न्याय निरूपण

- सामाजिक विवाद तथा द्रन्द्व न्यूनीकरण एवं न्यायिक निरूपणका लागि न्यायिक समिति मार्फत विभिन्न कार्यक्रमहरु सञ्चालन गरिनेछ ।
- हरेक बडामा मेलमिलाप समितिहरुको कार्यलाई व्यवस्थित गर्दै र मेलमिलापकर्ताहरुको सहजीकरणमा स्थानीय विवादहरुको न्यायोचित समाधान गरिनेछ ।
- विभेदरहित, शान्त, सुरक्षित र सहिष्णु समाजको निर्माणमा न्यायिक समितिको सक्रियता बढाइनेछ ।
- गरिव, असहाय तथा पिछडिएका वर्गहरूलाई मुलप्रवाहीकरणमा ल्याउन निःशुल्क कानुनी परामर्श तथा सहयोग उपलब्ध गराइने छ ।

१३. भूमि सम्बन्धी नीति

- गाउँपालिका भित्र रहेका सार्वजनिक तथा सरकारी जग्गाको लगत संकलन गरी व्यवस्थित उपयोग र संरक्षण गरिनेछ ।
- ऐलानी तथा पर्टी जमिनको सम्बन्धमा भूमि व्यवस्था सम्बन्धी आयोगसँगको समन्वयमा आर्थिक वर्ष २०७९/८० मा भूमिहीन सुकूम्वासी, भूमुहीन दलितलाई जग्गाको लालपूर्जा वितरण गरिनेछ । ऐलानी जग्गाको नियमानुसार उचित व्यवस्थापन गरिनेछ ।

१४. शान्ति सुरक्षा सम्बन्धी नीति

- झापा गाउँपालिका बासीहरूको शान्ति, सुरक्षा, एवं अमनचयन कायम राख्न आवश्यक नीति अवलम्बन गरिने छ ।
- गाउँपालिका क्षेत्रभित्रका प्रमुख बजारहरुमा हाटबजारको समयमा विशेष सुरक्षा व्यवस्थाको प्रबन्ध गरिनेछ ।
- गाउँपालिका क्षेत्र भित्र शान्ति सुरक्षाको सुनिश्चितता गर्दै नागरिक सुरक्षा बारे ग्यारेन्टी गर्न कुनै कसर बाँकी राखिने छैन । गाउँसभा तथा गाउँकार्यपालिकाको निर्णयानुसार विनियोजित योजना तथा कार्यक्रमको कार्यान्वयनमा बाधाव्यवधान उत्पन्न गर्ने, गराउन खोज्ने व्यक्ति वा समुदायलाई कारवाही गरिनेछ र क्षतिपूर्ति समेत निजबाट असुलउपर गरिनेछ ।



ख. आर्थिक विकास सम्बन्धी नीति तथा कार्यक्रम

१. कृषि, पशु, बैंक तथा वित्तीय संस्था

- परम्परागत कृषि प्रणालीलाई प्रतिस्थापन गर्दै वैज्ञानिक र व्यवसायिक कृषि प्रणाली प्रवर्द्धन गरिनेछ ।
- किसानहरूका लागि विशेष कार्यक्रम संचालन गरिनेछ ।
- कृषि क्षेत्रको आधुनिकीकरण मार्फत गाउँपालिकाको आत्मनिर्भरतालाई सुनिश्चित गर्न विभिन्न अनुदानका कार्यक्रम सञ्चालन गरिनेछ ।
- प्रांगारिक मललाई प्राथमिकता दिई रासायनिक विषादीको प्रयोगलाई न्यूनीकरण गर्न आवश्यक प्रवन्ध गरिनेछ ।
- माटो परीक्षण शिविरलाई निरन्तरताका साथ सञ्चालन गरिनेछ ।
- मैके पकेट जोनको रूपमा स्थापित यस गाउँपालिकाका किसानलाई आगामी वर्ष आधुनिक सीप, प्रविधि हस्तान्तरण गर्नुका साथै कृषकलाई कृषि औजार प्रदान गरिनेछ ।
- सिंचाई व्यवस्थापनका लागि विद्युत मिटर उपलब्ध गराइनेछ । साथै कृषकहरूलाई सिंचाई विद्युत महसुलमा ५०% सहुलियत प्रदान गरिनेछ ।
- कृषकहरूलाई वित्तिय तथा मलको आपूर्ति सहजताका लागि आवश्यक व्यवस्था गरिनेछ ।
- सहकारी संस्थाहरूको सहकार्य तथा साझेदारीमा सहुलियतपूर्ण अनुदानको व्यवस्था गरिनेछ ।
- वैदेशिक रोजगारबाट फर्किएका एवं स्वदेशमा नै बेरोजगारका रूपमा रहेका युवालाई कृषि तथा पशुपालन क्षेत्रमा आकर्षित गरिनेछ ।
- कृषि सडकको निर्माण कार्यलाई निरन्तरता दिइनेछ ।
- कृषि तथा पशुपालन क्षेत्रको विकासका लागि कृषकहरूलाई तालिम तथा क्षमता अभिवृद्धिका लागि कार्यक्रम सञ्चालनमा ल्याइनेछ ।
- कृषियोग्य भूमिमा कृषि सडक एवं विद्युत विस्तार गरिनेछ ।
- मासुमा आत्मनिर्भर बनाउन आवश्यक कार्यक्रम संचालनमा ल्याइने छ । मासु परिक्षण प्रयोगशालाको व्यवस्था सहित आधुनिक प्रविधियुक्त बधशालाको निर्माणमा जोड दिइनेछ ।
- बैंक तथा वित्तीय संस्थाको कारोबार एवं सेवा प्रवाहलाई नियमन गरिनेछ साथै गाउँपालिकाको विकासमा हातेमालो गरिनेछ ।
- कृषकहरूको तथ्यांक सङ्कलन गरी परिचय पत्र वितरण कार्यक्रमलाई अघि बढाइने छ ।
- सहकारी संस्थाहरूको सहकार्यमा किसानहरूलाई अवलोकन भ्रमणमा समेत सहभागी बनाइनेछ ।
- छाडा पशु चौपायाहरूको व्यवस्थापनका लागि आवश्यक कदम चालिनेछ ।
- नक्ष सुधार कार्यक्रम सञ्चालन गरिनेछ ।
- खोरेत, भ्यागुते, नाम्ले लगायतका पशुरोग नियन्त्रण गर्न आवश्यक खोप तथा औषधी कार्यक्रम संचालन गरिनेछ ।



- पशुपालक कृषकहरूलाई उन्नत जातको धाँस, उन्नत जातका पाठापाठी वितरण कार्यक्रमहरू संचालनमा ल्याइनेछ ।
- कार्यालयमा कृषि तथा पशु क्षेत्रका प्रविधिक जनशक्ति थप गरि सेवा प्रवाह नियमित गरिनेछ ।
- कृषकको कृषिजन्य उत्पादन सहकारी मार्फत बजारीकरण गर्ने व्यवस्था मिलाइनेछ ।
- गाउँपालिकाले फलफुल उत्पादनमा आत्मनिर्भर बनाउन विशेष कार्यक्रम संचालन गरिने छ ।
- विभिन्न देशहरूबाट कृषि सम्बन्धी तालिम लिएर वसेका युवा सीप, जोस र जाँगरहरूलाई प्रोत्साहन गर्दै लिगिने छ । व्यवसायिक केरा, खर्बुजा, ड्रागन जस्ता फलफुल खेति प्रवर्द्धन गरिनेछ ।
- कृषि वाली तथा पशुपालन व्यवसायमा भएका जोखिम तथा अनिश्चितता कम गरी कृषकहरूलाई जोखिमरहित कृषि व्यवसायतर्फ उन्मुख गर्न “लागत साझेदारीमा आधारित कृषि वाली तथा पशु विमा कार्यक्रम” संचालन गर्ने विशेष नीति अवलम्बन गरिएको छ ।
- “कृषकको भूमिमा पानि, सिंचाईमा लगानी, व्यवसायिक कृषि मार्फत जनताको आम्दानी” भन्ने मूलनारालाई आत्मसात गरी अन्य कार्यक्रम संचालन गरिनेछ ।

२. पर्यटन

- ऐतिहासिक रानीवन क्षेत्रलाई दक्षिण झापाको प्रमुख पर्यटकीय गन्तव्य स्थलको रूपमा विकास गर्न आवश्यक पहल गरिनेछ ।
- झापा जिल्लाको पुरानो सदरमुकामका रूपमा रहेको ऐतिहासिक झापाबजारको पर्यटकीय सम्भावना खोजी गरिनेछ ।
- स्थानीय भाषा, संस्कृति, रहनसहन एवं सम्पदाको जगेना गरी सांस्कृतिक मेला प्रदर्शनीको पहल गरिनेछ ।
- एक दशा एक नमुना पर्यटकीय स्थलको पहिचान गर्दै सम्भाव्यता अध्ययन गरिनेछ ।

३. वित्तीय व्यवस्थापन

- गाउँपालिकालाई आर्थिक रूपमा सबल बनाउने उद्देश्य अनुरूप करको दायरालाई फराकिलो बनाईनेछ र करको नयाँ स्रोतहरूको खोजि गरी आन्तरिक आयमा वृद्धि गर्ने नीति लिइएको छ ।
- गाउँपालिकाका सबै व्यवसायी, उद्योगी, व्यपारी एवं सेवा प्रदायकलाई तोकिएको करको दायरामा ल्याइनेछ साथै कर छली गर्ने, करको दायरामा नआउनेलाई कारबाही गरिनेछ ।
- गाउँपालिका भित्रका प्राकृतिक स्रोतहरू (वन, नदि, खनिजजन्य पदार्थ आदि) को समुचित प्रयोगका लागि वातावरण प्रभाव मुल्यांकन (EIA) मा जोड दिइनेछ ।
- गाउँपालिकाका सम्पूर्ण कारोबारलाई बैंकिङ प्रणालीमा आबद्ध गरिनेछ ।
- साना, ठूला सबै प्रकारका भुक्तानीहरूलाई बैंकिङ खातामार्फत भुक्तानीको प्रबन्ध गरिनेछ ।



- गाउँपालिकाका सबै योजना तथा कार्यक्रममा शुन्य पेशकीको नीति निरन्तरता दिइनेछ ।
- वडा कार्यालयमार्फत हुने राजध संकलन नियमित गरिनेछ ।
- घरधुरी पहिचान कार्ड अनिवार्य रूपमा लागू गरी घरधुरी करलाई व्यवस्थित गरिनेछ ।
- पूर्वाधार निर्माण, सार्वजनिक खरिद कार्यलाई पारदर्शी र मितव्ययी पार्न विद्युतीय खरिद प्रणालीलाई (E-BIDDING) पद्धतिलाई अवलम्बन गर्न प्राथमिकता दिने नीति लिइने छ ।

ग. पूर्वाधार विकास

- “उज्यालो झापा गाउँपालिका” घोषणा पश्चात् विद्युत प्रवाहलाई थप व्यवस्थित बनाईने छ । यसका लागि विद्युत प्राधिकरणको सहकार्यलाई अझ वृद्धि गरिने छ । मुख्य बजारक्षेत्र तथा विशेष क्षेत्रहरूमा सडक बत्ति तथा सौर्यबत्ती जडान कार्यलाई निरन्तरता दिइनेछ । विपन्न वर्गलाई प्रदान गर्दै आएको विद्युत महसुल सहलियतलाई थप व्यवस्थित पारिनेछ ।
- गाउँपालिकाको समग्र विकासलाई सन्तुलित, दिगो, तथा समावेशी बनाइनेछ । आगामी आर्थिक वर्षमा गाउँपालिकाको आवधिक योजना तर्जुमा गरी सोही बमोजिम पूर्वाधार विकासका क्रियाकलाप संचालन गरिनेछ ।
- उपभोक्ता समितिद्वारा संचालन हुने लागत सहभागिता (श्रमदान) लाई व्यवहारिक र अनिवार्य बनाईनेछ ।
- उपभोक्ता समिति मार्फत संचालित योजनाहरूको कार्यान्वयनलाई सैद्धान्तिक बनाईनेछ । योजनाको अनुगमनलाई कडाई गरिनेछ । विगत र चालु आ.व. मा संचालित र सम्पन्न योजनाको वर्तमान अवस्था आकलन गरी उपभोक्ता समितिलाई उक्त योजनाको संरक्षण र संवर्द्धनमा जिम्मेवार बनाईनेछ । एकै योजनामा पटक पटक बजेट माग गर्ने प्रवृत्ति निरुत्सहित गरिनेछ ।
- अमरपथ सडक कालोपत्रेको कार्यलाई यथाशीघ्र सम्पन्न गर्न प्रदेश सरकारसँग विशेष समन्वय गरिनेछ ।
- आवश्यकता अनुसार झापा गौरवका आयोजनाहरू तयार पारी उक्त आयोजनामा रकम विनियोजन गरी निर्माण सम्पन्न गरिनेछ ।
- सबै प्रकारका योजनाहरू विद्युतीय बोलपन्न प्रक्रियामार्फत संचालन गर्न प्राथमिकता दिइनेछ ।
- गाउँपालिकाका विपन्न समुदायको आवासका निर्माणका लागि साझेदारीमा आवास निर्माण कार्यक्रमलाई निरन्तरता दिइनेछ ।
- नदिनालाको तटबन्ध, सिचाई नहरहरूको व्यवस्थापनमा विशेष सहकार्य साथ कार्यक्रम संचालन गरिनेछ ।
- सडकको खाल्डाखुल्डी पुर्ने एवं ग्रावेलिडका नाममा हुने बजेट चुवाहलटलाई नियमन गरी स्तरीय ग्रावेलका लागि उपभोक्ता समितिलाई जिम्मेवार बनाइनेछ । साझेदारीमा सुरक्षित र दिगो सडक निर्माणमा जोड दिईनेछ ।
- गाउँपालिका क्षेत्रभित्र संघीय सरकार तथा प्रदेश सरकारबाट संचालित पूर्वाधार विकासका आयोजनाहरूलाई समयमा नै सम्पन्न गर्न सम्बन्धित पक्षलाई जिम्मेवार बनाइनेछ । साथै थप योजनाका लागि निरन्तर सबैद र सहकार्य गरिनेछ ।



- सञ्चार पहुँचबाट बाहिर रहेका क्षेत्र पहिचान गरी आवश्यक स्थानहरूमा टेलिफोन टावर विस्तारका लागि नेपाल टेलिकम र एनसेल कम्पनिसंग समन्वय गरिनेछ ।

घ. वन, वातावरण तथा विपद व्यवस्थापन

- जलवायु परिवर्तनबाट वातावरणमा पर्ने नकारात्मक असरहरू न्यूनीकरणका लागि आवश्यक व्यवस्था गर्दै विभिन्न कार्यक्रमहरू संचालन गरिनेछ ।
- जंगली हात्ती तथा अन्य जनावरबाट हुने जनधन तथा कृषि बालीनालीको क्षति न्यूनीकरणका लागि आवश्यक नीति लिइनेछ ।
- वातावरणमैत्री विकासलाई केन्द्रविन्दुमा राखेर विकासका योजना संचालन गरिनेछ ।
- गौरवका आयोजना अन्तर्गतका कालोपत्रे सडकको दायाँबायाँ वृक्षारोपण कार्यको थालनी गरिनेछ र सडक कालोपत्रे हुनु अघि नै यस कार्यका लागि सडक विस्तार गरिनेछ ।
- स्थानीय बजारको सरसफाइलाई नियमित गरिनेछ ।
- बजार तथा सडकमा अनावश्यक र जथाभावी होडीड बोर्ड राख रोक लगाइने छ ।
- प्राकृतिक एवं मानव सिर्जित विपदको जोखिम न्यूनीकरण तथा प्रतिकार्य योजना तर्जुमा गरिनेछ र यसका लागि आवश्यक प्रवन्ध गरिनेछ ।
- विपद व्यवस्थापन कोषमा आवश्यक स्रोतको व्यवस्थापन गरिनेछ ।
- बाढी, आगलागी, चट्याड लगायतको जोखिमबाट समुदायलाई जोगाउन चेतनामूलक कार्यक्रम सतर्कताका उपायहरूको बन्दोबस्त गरिनेछ ।
- खाली जग्गा, सार्वजनिक जग्गा र नदी किनार आसपासका जग्गामा वृक्षारोपण गर्ने कार्य अभियान कै रूपमा अघि बढाइनेछ ।
- वातावरण संरक्षणका लागि हरित अर्थतन्त्रमा जोड दिईनेछ ।
- कोरोना महामारीलाई मध्यनजर गर्दै रोकथाम न्यूनीकरण र व्यवस्थापन गर्न विपद व्यवस्थापन कोषमा आवश्यक बजेट विनियोजन गरिनेछ ।
- वारुण यन्त्र र एम्बुलेन्सको व्यवस्थापनलाई प्रभावकारी बनाइने छ ।
- टोल सुधार समितिलाई क्रियाशील गरि “सफा, सुन्दर र प्रविधिमैत्री ज्ञापा गाउँपालिका” निर्माण गर्ने कार्यमा सक्रिय गराइनेछ ।




2069/90

ड. संस्थागत विकास, सेवाप्रवाह र सुशासन

- लोकतन्त्रको आधार सक्षम स्थानीय सरकारको नीति अवलम्बन गर्दै भ्रष्टाचारमा शुन्य सहनशीलताको नीति लिई नागरिक केन्द्रित सेवा प्रवाहको व्यवस्था मिलाइनेछ ।
- सार्वजनिक प्रशासन, सेवाप्रवाह र सुशासनलाई चुस्त दुरुस्त बनाउन समय सापेक्ष, प्रविधिमैत्री बनाउँदै सेवा प्रवाहलाई जन अपेक्षा अनुरूप छिटो, छरितो, सुलभ, सरल, उच्च गुणस्तरिय साथै प्रभावकारी हंगले “मुस्कान सहितको सेवा” सञ्चालन गरिनेछ ।
- गाउँपालिकाको गतिविधिहरूलाई डिजिटल सूचना पार्टी, मोबाइल एप्स, सामजिक संजाल, वेबसाइट तथा एस.एम.एस. मार्फत सार्वजनिकीकरण गरी नागरिकको सूचनाको हकलाई सुनिश्चित गर्दै गाउँपालिकाको हरेक क्रियाकलापलाई पारदर्शी बनाउँदै नागरिकको घर-घरमा सूचना प्रवाह हुने व्यवस्था मिलाइनेछ ।
- विषयगत शाखाका कामकारवाहीलाई प्रभावकारी र जवाफदेही बनाइनेछ ।
- नमुना, योग्य र अनुकरणीय विकास प्रणाली अवलम्बन गर्न अन्य स्थानीय तहको अध्ययन भ्रमण गरी गाउँपालिकाको विकास र समृद्धिका लागि आवश्यक पृष्ठपोषण लिइनेछ ।
- उपभोक्ता हित संरक्षणका लागि आगामी आ.व.देखी बजार अनुगमनलाई नियमित गरिनेछ ।
- सामाजिक सुरक्षा भत्ता वितरण प्रणालीलाई थप व्यवस्थित बनाइनेछ ।
- जनताको घरदैलोमा सेवा पुऱ्याउन समय समयमा अन्य निकायसँग समन्वय गरी एकिकृत घुम्ती शिविर सञ्चालन गरिनेछ ।
- नागरिकको हकलाई सम्मान गर्न साथै छिटो सेवा प्रवाह सुनिश्चित गर्न अभिलेख व्यवस्थापनलाई चुस्त, दुरुस्त, पारदर्शी एवं समयसापेक्ष तुल्याइनेछ ।
- सेवा प्रवाहमा सुशासन कायम गर्न, भ्रष्टाचार र अनियमितता विरुद्ध शुन्य सहनशीलता अवलम्बन गर्दै कर्मचारीको मनोबल बढाउन सामाजिक सुरक्षाका क्षेत्रहरूमा समावेश गरिनेछ । कर्मचारीको क्षमता अभिवृद्धिका लागि आवश्यक तालिमको व्यवस्था एवं अन्य कार्यक्रमहरूको संचालन गरिनेछ । साथै कार्य बोझका आधारमा एवं कार्य सम्पादन क्षमतानुसार कर्मचारीहरूलाई पुरस्कार तथा प्रोत्साहनको व्यवस्था गरिनेछ ।
- सहभागितमूलक योजना अवलम्बन गर्दै यस गाउँपालिकाको विकासमा विकासका सबै साझेदारहरूलाई स्वागत गरी विकासलाई साझेदारीमा अगाडि बढाउने नीति अछियारं गरिनेछ ।
- आगामी आ.व.को सुरुवातामा नै आगामी वर्ष संचालन गरिने योजना कार्यान्वयनका सम्बन्धमा प्रत्येक वडामा उपभोक्ता समिति एवं सबैको सहभागितामा अभिमूखिकरण कार्यक्रम संचालन गरिनेछ । उत्कृष्ट काम गर्ने उपभोक्ता समितिलाई सम्मानको व्यवस्था गरिनेछ । निर्धारित समयभित्र काम सम्पन्न नगर्ने उपभोक्ता समिति वा निर्माण कम्पनी वा अन्य संस्थालाई कानुन वमोजिम कारवाही गरिनेछ ।
- “जनताले तिरेको कर : गाउँपालिका विकासको भर” भन्ने आदर्शलाई गाउँपालिकाको चाहना अनुरूप अगाडि बढाइने नीतिका साथ आन्तरिक आय प्रवर्द्धनका लागि निर्मित कानून र कार्यविधिको प्रभावकारी कार्यान्वयन गरिनेछ ।



- प्राप्ति*
- गाउँपालिकामा भएको आम्दानी र खर्चको मासिक विवरण तथा अन्य प्रगति विवरण जो कोहि जनताले माग गर्न चाहे तुरुन्तै उपलब्ध गराइने प्रवन्ध मिलाइनेछ साथै यस्ता विवरणहरू गाउँपालिकाको वेभसाइटमा राख्ने प्रवन्ध मिलाइनेछ ।
 - गाउँकार्यपालिकाको समग्र विकासका लागि सहायता जुटाउन संघीय र प्रदेश सरकार, दातृ निकाय, कुट्टनीतिक नियोग, समाजसेवी, साझेदार संस्था सबैसँग निरन्तर सहकार्य गरिनेछ ।
 - विकास योजनलाई सहभागितामूलक बनाउन र लागत कम गरी उच्चतम परिणाम हासिल गर्न सम्पूरक कोषमार्फत विभिन्न योजनाहरू सञ्चालनमा ल्याइनेछ ।
 - अनुगमन तथा मूल्यांकन कार्यलाई नियमित, व्यवहारिक, वास्तविक, नतिजामुखी र मापनयोग्य बनाईनेछ ।
 - सार्वजनिक सेवा वडापत्रको व्यवस्थापन, व्यवस्थित सूचना प्रणाली, सार्वजनिक सुनुवाई, सामाजिक परिक्षण लगायतका विषयलाई व्यवस्थित तुल्याइनेछ ।
 - गाउँपालिकाको कार्यबोझ, राजस्व क्षमता, खर्चको आकार, स्थानीय आवश्यकताका आधारमा स्थानीय सरकार सञ्चालन ऐन, २०७४ को दफा ८३ अनुसार संगठन तथा व्यवस्थापन सर्वेक्षण (ONM) गर्ने कार्य सम्पन्न गरी कार्यान्वयन गरिनेछ ।
 - मौजुदा नीति नियम तथा सेवा प्रवाहको प्रक्रियाका सन्दर्भमा जनप्रतिनिधि तथा कर्मचारी विच अन्तरकृयात्मक अभिमुखीकरण कार्यक्रम सञ्चालन गरिरनेछ ।
 - समान कामका लागि समान ज्यालाको मान्यता अनुरूप कर्मचारीको सेवा सुविधामा एकरूपता ल्याइनेछ ।
 - सेवामाही सन्तुष्टी सर्वेक्षणमार्फत कर्मचारीको कार्यसम्पादन मूल्यांकन गरिनेछ ।
 - गाउँपालिकाको बृहत्तर हिताका लागि योगदान पुर्याउनु भएका स्थानीय सञ्चारकर्मीहरूको उच्च मनोवल राख आवश्यक व्यवस्था मिलाइनेछ ।
 - गाउँपालिका, वडा कार्यालय, स्वास्थ्य कार्यालय तथा अन्य मातहतका कार्यालयहरूमा उजुरी पेटिका राखी जनताको गुनासो सुन्ने र त्यसको समाधान गर्ने कार्यलाई निरन्तरता दिइनेछ ।
 - भ्रष्टाचार र अनियमिततालाई नियन्त्रण गर्दै पारदर्शिता र जवाफदेहिता प्रणालीलाई सुदृढीकरण गरी सुशासन प्रवर्द्धन गरिनेछ ।
 - योजनाबद्ध विकास कार्यक्रम संचालन गर्न यसै आर्थिक वर्षभित्र पञ्च वर्षीय आवधिक योजना तथा मध्यकालीन खर्च संरचना तयार गरी कार्यान्वयनमा ल्याइनेछ ।



 जयनारायण शाह
 अध्यक्ष



गाउँसभाका सदस्य ज्यूहरु,

आर्थिक वर्ष २०७९/८० को यस नीति तथा कार्यक्रमले समुन्नत झापा गाउँपालिका बासीको आकांक्षालाई पूर्णरूपमा आत्मसात् गरेको छ भन्ने कुरामा म विश्वस्त छु । गाउँपालिकाको समग्र विकास र समृद्धिका लागि यस नीति तथा कार्यक्रममा समेटिएको विषयहरुको कार्यान्वयन महत्वपूर्ण हुन्छ । स्थानीय तहको निर्वाचनमार्फत यस गाउँपालिकाको समग्र विकास र समृद्धिको गहन जिम्मेवारी आम नागरिकले हामीलाई सुम्पिनुभएको परिप्रेक्ष्यमा हामी सबै जनप्रतिनिधिहरु एक ठाउँमा उभिएर जनताका आवश्यकता परिपूर्तिमा लाग्नु हाम्रो निर्विकल्प जिम्मेवारी हो । सबै जिम्मेवारीलाई पूरा गर्न हाम्रा नीति, योजना तथा कार्यक्रमका लागि निरन्तर बजेट व्यवस्थापन गर्ने संघीय सरकार, प्रदेश सरकार, अन्य साझेदार निकाय, राष्ट्रिय/अन्तर्राष्ट्रिय संघसंस्थाहरु एवं सल्लाह सुझाव दिनुहुने राष्ट्रसेवक कर्मचारी मित्रहरु, नागरिक समाज, राजनीतिक दलका मित्रहरु, पेशाकर्मी, वुद्धिजीवी, ट्रेडयुनियनकर्मी, शिक्षक मित्रहरु एवं आम झापा गाउँपालिकाबासी महानुभावहरु तथा हरेक गतिविधिको बारेमा सत्य तथ्य सूचना प्रवाह गरी सहयोग पुर्याउनु हुने सञ्चारकर्मी मित्रहरूमा हार्दिक आभार प्रकट गर्दछु ।

अन्त्यमा, प्रस्तुत नीति तथा कार्यक्रमले यस गाउँपालिकाको समग्र विकासमा सकारात्मक र दुरगामी प्रभाव पार्ने विश्वास लिंदै आगामी आर्थिक वर्ष २०७९/८० का लागि नीति तथा कार्यक्रमलाई यस गरिमामय सभामा आवश्यक छलफल तथा स्वीकृतिका लागि पेश गरेको छु । सर्वपक्षीय सुझावलाई समेटेर प्रस्तुत भएको यस नीति तथा कार्यक्रममा उल्लेखित प्रतिबद्धताहरु आगामी बजेटबाट सम्बोधन हुने विश्वास लिएको छु । हाम्रै पालामा समृद्ध र आत्मनिर्भर झापा गाउँपालिका निर्माण सम्भव छ भन्ने विश्वासका साथ यस नीति तथा कार्यक्रमलाई प्रभावकारी कार्यान्वयनका लागि आ-आफ्नो ठाउँबाट सकारात्मक सहयोगको अपेक्षा राख्दछु । धन्यवाद ।

जयनारायण शाह
(अध्यक्ष)

झापा गाउँपालिका

मिति २०७९ असार ०९ गते, विहीवार

